



MINUTI

Laqgħa tal-Kunsill Lokali Birżebbuġa

8 LEĠIŻLATURA

Laqgħa Numru 60

Laqgħa Annwali tal-Kunsill Lokali Birżebbuġa

L-Erbgħa 8 ta' Frar, 2023

Il-Kunsill Lokali Birżebbuġa ltaqa' gewwa, l-uffiċċju Amministrattiv tiegħu li jinsab fl-
indirizz: *Dar Birżebbuġa, Triq Santa Marija, Birżebbuġa*, fis-18:00h.

PREŻENTI:

Is-Sur Scott Camilleri	Sindku
Is-Sa Josette Busuttil	Viċi Sindku
Is-Sur Joseph Farrugia	Kunsillier
Is-Sur Alex Caruana	Kunsillier
Is-Sur Simon Buttigieg	Kunsillier

ASSENTI B'APOLOĠIJI (Skont Ordni Permanenti 14A):

Is-Sur Johann Borg	Kunsillier
Is-Sa Doriana Portelli	Kunsillier
Is-Sa Maria Mifsud	Kunsillier

ASSENTI:

Is-Sur Carlo Stivala	Kunsillier
----------------------	------------

UFFICJAL PREŻENTI:

Is-Sur Jordy Brincat	Aġent Segretarju Eżekuttiv
----------------------	----------------------------

MEMBRI MILL-PUBBLIKU:

Wieħed (1)

60.01 Introduzzjoni mis-Sindku Scott Camilleri

60.01.01 Is-Sindku Scott Camilleri irringrazzja lil dawk li attendew. Hu tkellem dwar kemm hu importanti li l-Estimi Finanzjarji jkun agġornati skond l-esigenzi tal-lokalità. Bħala proġetti kapitali li hemm stmati għal din is-sena huma t-tisbiħ tal-bandli kollha (Ġnien Profs Anton Tabone, Ġnien Ġużeppi Minuti u Ġnien il-Kunsill Lokali). Il-Kunsill Lokali applika għal żewġ skemi mid-Dipartiment tal-Gvern Lokali, u għalhekk ħafna mill-ispejjeż se jkunu mhallsa se jkunu ffinanzjati minn dawn iż-żewġ skemi. Is-Sindku Scott Camilleri sostna ukoll li għadu kif gie konkluz it-tender gdid maħruġ sabieħ il-Kunsill Lokali jkun f'sitwazzjoni li jixtri diversi apparat u jagħmel xogħlijiet li jkun hemm meħtieġ. Is-Sindku Scott Camilleri kompli billi qal li fi Ġnien Profs Anton Tabone se jkun hemm apparat li hu *Smart* u se jinbidel is-*soft flooring*. Fi Ġnien il-Kunsill Lokali hemm MoU mal-*Public Works Division* sabieħ jagħmlu xogħolijiet infrastrutturali fih, u l-Kunsill Lokali jhallas għall-apparat rikreattiv.

60.01.02 Is-Sindku Scott Camilleri tkellem fuq il-Proġett Pilota li qed iseħħ fejn id-Dipartiment aċċetta t-talba tal-Kunsill Lokali għall-estensjoni ta' dan il-proġett li ilu mill-2015 sabieħ jinbidel it-tagħmir tal-elettriku ġewwa l-Bajja s-Sabiha. Dawn ukoll se jsiru mit-€30,000 li ma kinux qed ikunu utilizzati mill-Kunsill Lokali.

60.01.03 Is-Sindku Scott Camilleri semma l-aħħar proġett kapitali. Dan hu l-bini tal-Librerija Pubblika u l-Berga tas-Saħħa permanenti. Minn kif huma stmati l-*bill of quantities* dan il-proġett huwa stmat li jiswa mas-€600,000. Dan se jkun iffinanzjat mid-*DPF Funds* allokat li Birzebbuġa. Wara li l-Kunsill Lokali iċċekja l-aħħar aġġornament dwar kemm hemm fondi, sab fond ta €1,300,000. L-ewwel proġett li se jseħħ minn dawn il-fondi huwa il-*Water Culvert System* fi Triq il-Port Hieles. Il-Kunsillier Alex Caruana intervjena u qal li hemm probabiltà kbira li dawn il-fondi il-Kunsill mhux se jkun qed jonfoqhom hu. Il-Kunsillier Joseph Farrugia kompli jsostni li jekk is-sistema ma ddux għal Triq San Franġisk Saverju u jinzel minn Triq Kartaginiżi se jkun hemm il-problemi, għaliex Triq iż-Żibra u Triq San Edwardu jinsabu livell mal-baħar. Il-Kunsillier Alex Caruana irrisponda billi qallu li is-sistema tan-naħa 'tal-Papa' se tkun għaliha u kollox se jmur lejn is-*Sailing Club*.

60.01.04 Is-Sindku Scott Camilleri reġa semma li id-DPF funds sa jkunu qed jgħinu l-Kunsill fil-bini tal-Librerija Pubblika permanenti. Id-dokumenti bħalissa jinsabu għand l-Awtorità tal-Artijiet sabieħ l-art tiġi devoluta lill-Kunsill. Meta dan ikun konkluz, il-Kunsill imur għand l-Awtorità tal-Ippjanar biex wara ikun jista' jibda l-proċess tat-*tendering*.

60.01.05 Is-Sindku Scott Camilleri radd il-ħajr lill-Aġent Segretarju Eżekuttiv Jordy Brincat, lill-*Accountant* tal-Kunsill Lokali Doreen Mintoff, lill-istaff kollu tal-Kunsill Lokali tax-xogħol u l-ħidma kbira li qed iwettqu. Irringrazzjom talli ħadmu bi sħiħ biex jingħalqu l-għaxar skemi li kienu pendent, u li ma kinux qed jiġu utilizzati.

60.01.06 Is-Sindku Scott Camilleri kompli billi qal li nhar it-Tnejn li għadda ltaqa' mad-Divizjoni tal-Gvern Lokali (*Implimentation and Strategy*) fejn tkellmu fuq l-amministrazzjoni tal-Kunsill Lokali fejn jidhlu skemi. Dawn faħħru ħafna l-proċess amministrattiv tal-Kunsill Lokali.

60.02 *Estimi Finanzjarji għas-sena 2023*

60.02.01 L-*Accountant* tal-Kunsill Lokali Doreen Mintoff qalet li s-somma totali tal-proġetti li semma s-Sindku Scott Camilleri tammonta għal €1,270,392. Għal proġetti li kellhom ċans jipproponu l-Kunsilliera se jkun hemm grant ta' €832,506. Dawn ġejjin mill-fond tad-DPF u minn skemi varji.

60.02.02 (Dħul): Dwar l-allokkazzjoni tal-Gvern Ċentrali u skemi oħra maħruġa, din se tkun ta' €949,877. Hlas amministrattiv fuq infurzar lokali, permessi, *sponsors*, *bye-laws*, u dħul iehor hu stmat total ta' €38,500.

60.02.03 (Hruġ): Fejn jidhlu spejjeż, marbut mas-salarji hemm stmat li l-Kunsill jimpjega żewġ żewġ impjegati godda. Dan minħabba l-irtirar ta' wiehed mill-impjegat prezenti, u wiehed ġdid. Ma' dawn hem iż-żidiet fil-pagi marbuta mal-għoli tal-ħajja u l-*increments*. Il-budget allokat hu ta' €252,765. Dwar xogħlijiet ta' manutenzjoni u dawk operattivi, hu maħsub allokkazzjoni ta' €542,750. Dwar spejjeż amministrattivi oħra dawn se jammontaw għal €89,900.

60.02.04 L-*Accountant* kompliet billi tgħid li l-Kunsill se jspicċa f'surplus minħabba l-Proġetti Kapitali li se jsiru. B'hekk se tizdied id-deprezzament fuq l-assi tal-Kunsill. Għalkemm fuq il-kotba se jidher li l-Kunsill Lokali se jkun għamel telf ta' €58,026, din mhux se tkun taffetwata l-*cashflow*. Il-Kunsill Lokali kien bilgħaqal bizzejjed li faddal għal dawn l-ispejjeż. L-FSI hu maħsub li sal-aħħar t' din is-sena jkun ta' 66%.

60.02.05 Is-Sindku Scott Camilleri, staqsa lill-*Accountant* jekk mill-għadd ta' deprezzament tal-valuri, hemm xi affarijiet partikolari li qed jonqsu mill-valur. L-*Accountant*, wiegħbet li d-deprezzament jiġi maħdum skont il-liġi.

60.02.06 Il-Kunsillier Alex Caruana staqsa lill-*Accountant* li minħabba li l-prezzijiet qed jeskalaw, il-Kunsill Lokali ikunx xorta f'posizzjoni li jhallas għal dawn ix-xogħlijiet. L-*Accountant* qalet li l-BoQ's dejjem ikun hemm varjazzjoni ta' 15%.

60.02.07 L-*Accountant* issugeriet, li meta noqorbu ijed fil-viċin il-bini tal-binja l-ġdida, il-Kunsill għandu jitlob għal stima oħra bi prezzijiet iżjed riċenti.

60.03 *Mistoqsijiet mill-pubbliku*

60.03.01 Ma kien hemm l-ebda mistoqsija mill-pubbliku.

60.04 Tmiem il-laqgħa u data tas-seduta li jmiss

60.04.01 Is-Seduta tal-Kunsill intemmet fis-18:30h, wara li giet mghoddija l-agenda kollha u giet agġornata għal nhar l-Erbgħa, 15 ta' Frar, 2023, fil-17:30h.

IFFIRMATA

Scott Camilleri
Sindku

IFFIRMATA

Jordy Brincat
Aġent Segretarju Eżekuttiv